

जोधपुर, 12 अप्रैल ।

नगरनिगम आयुक्त शिवप्रसाद एम नकाते ने बुधवार को शहर के विभिन्न वार्डों का आकस्मिक निरीक्षण किया और इस दौरान न केवल कचरा फैलाने वालों के चालान किए वही अनुपस्थित रहने वाले कर्मचारियों के विरुद्ध सख्त कार्यवाही के निर्देश दिए। निगम आयुक्त शिवप्रसाद मदन नकाते ने बताया कि बुधवार की सुबह उन्होंने निगम के अन्य अधिकारियों के साथ वार्ड नंबर 29,30,46 सहित आधा दर्जन वार्डों का औचक निरीक्षण किया और इस दौरान उन्होंने नई सडक, घंटाघर, सरदारपुरा क्षेत्र में सफाई व्यवस्था का जायजा लिया। निगम आयुक्त ने बताया कि जिन व्यापारियों ने सडक सीमा में सामान रखा था और जिन्होंने अपनी दुकान के बाहर कचरा पात्र नहीं रखा था उनके मौके पर ही चालान बनाए गए साथ ही निरीक्षण के दौरान अनुपस्थित रहने वाले संविदा एवं नियमित कर्मचारियों के विरुद्ध सख्त कार्यवाही के निर्देश दिए गए। शिवप्रसाद मदन नकाते ने बताया कि उनकी ओर से औचक निरीक्षण का यह क्रम आगे भी जारी रहेगा और जो भी कर्मचारी अनुपस्थित पाए गए उनके विरुद्ध सख्त विभागीय कार्यवाही की जाएगी।